



Il-kwadru tal-Madonna tar-Rużarju minn Vince Caruana M.A. (Visual Arts) Florence

Il-Pittur Giuseppe Cali (1846-1930)

Giuseppe Cali twieled il-belt Valletta nhar l-14 ta' Awwissu fl-1846, bin koppja Naplitana li ssetiljaw hawn Malta minhabba argumenti familjari li nqalghu fuq iż-żwieg taghhom. Missieru, Raffaele kien *Maestro di Cappella* fis-servizz tar-Re ta' Napli kif ukoll kien dilettant tal-pittura. Ommu, Giovanna Padiglione, kienet mezzo-soprano. Nannuh Antonio Cali (1788-1866) u zijuh Beniamino (t.1832) kienu skulturi. Meta l-ġenituri tiegħu raw li Giuseppe kellu talent artistiku huma baghtuh jistudja fl-Accademia di Belle Arti f'Napli taht Giuseppe Mancinelli (1812-1875). Giuseppe mar kontra l-akademismu tal-ghalliem tiegħu u kien aktar miġbud lejn iċ-ċirku ta' Domenico Morelli (1826-1921). Kien influwenzat ukoll mill-pittur Franciz, Eugene Delacroix (1798-1863). Probabilment kemm Morelli kif ukoll Delacroix ispiraw wahda mill-pitturi bikrija tiegħu, il-mewt ta' Dragut li tinsab fil-Muzew Nazzjonali ta' l-arti fil-belt Valletta.

Cali kien pittur versatili u prolificu. Carlo Ignazio Cortis kien laqqmu bhala x-xitan tal-pinzell. Hu halla' fuq minn sitt mitt biċċa xogħol li jvarjaw minn litografiji, *watercolours*, pittura biż-żejt kif ukoll numru ta' titolari u dekorazzjonijiet f'diversi knejjes kemm f'Malta kif ukoll f'Għawdex.

Fatt interessanti ta' min isemmi hu li Cali fiż-żjarat tiegħu f'Għawdex kien jiffrekwenta t-taverna ta' wiehed magħruf bhala l-Mestulin li kienet tinsab fl-Imgarr. Meta Cali ġie kkummissjonat il-kwadru ta' Sant' Andrija li jinsab fil-knisja ż-żghira, f'Għajnsielem, magħrufa aktar bhala l-knisja l-qadima, il-Mestulin kien ippoża għall-artist bhala Sant' Andrija. Il-hut li jinsabu hdejn saqajn il-qaddis hu hut li s-sajjeda ta' l-Imgarr kienu jagħtu lill artist.

Cali kien ikkmemorat mir-Repubblika ta' Malta b'serje ta' erba' bololl fl-1996 u b'munita fl-2004. Ibnu Ramiro Cali kien pittur ukoll.

Il-kwadru tal-Madonna tar-Rużarju

Fost l-opri ta' pittura li halla Giuseppe Cali fil-gżejjer Maltin, insibu l-kwadru tal-Madonna tar-Rużarju li jinsab fil-knisja l-qadima, f'Għajnsielem u li sar fl-1890.

Dan il-kwadru li huwa xogħol biż-żejt impitter fuq it-tala, jirrapprezenta l-Madonna tar-Rużarju, kif fil-fatt hu magħruf. Fuq in-naħa tax-xellug tal-kwadru naraw l-figura tal-Madonna liebsa l-ahmar u l-blu, b'raġġiera fuq rasha, bil-qiegħda fuq tron li hu mpoġġi fuq pedestal taht mant kanella, bil-Bambin bil-wieqfa fuq riglejha. Fuq in-naħa tal-lemin tal-kwadru nsibu żewġ personagġi oħra. Fuq quddiem naraw lil San Duminku, li jidher qed jircievi l-kuruna tar-rużarju minn idejn il-Madonna u l-Bambin. San Duminku, il-fundatur ta' l-Ordni Dumnikana jidher mlibbes bl-ilbies ta' l-ordni, tonka bajda u kapott iswed. Il-leġġenda, li tmur lura għas-seklu hmistax, tgħid li San Duminku kien ipprezentat ir-rużarju f'vizjoni. Din l-istess dehra kienet is-sugġett ta' diversi artisti oħra fosthom il-famuż Caravaggio fejn għamel il-Madonna

del Rosario fl-1604/7 fi Vjenna. F'idejh tax-xellug jidher iżomm l-iskrittura li tirrapprezenta l-ġrajja ta' meta sfida lil *albigensians*. Il-ġrajja turi lil San Duminku jifja ktieb bil-ktiba taghhom fin-nar flimkien ma' l-iskrittura, fejn jingħad li l-ktieb tal-*albigensians* nħaraq fil-waqt li l-iskrittura baqgħet bla mittiefsa.

Fl-isfond insibu lil Santa Katarina ta' Siena, soru ta' l-Ordni Dumnikana li tidher kif tradizzjonalment hi rapprezentata b'kuruna tax-xewk f'rasa. Bil-qiegħda taht il-pedestal tal-Madonna jidher tfajjel bil-ġwienah, simbolu ta' angli (li x-xebh tiegħu jinsab f'pittura oħra ta' l-istess artist fil-knisja ta' San Frangisk tal-Belt) b'ħodon fjuri f'idu l-leminija li huwa simbolu tar-rużarju. Hawn ta' min jgħid li l-kelma rużarju gejjja minn *rose garland* jew ġnien, bil-latin *rosarium*, u għalhekk hafna artisti wżaw il-fjuri biex jirrapprezentaw dan. Fil-fatt il-kelma franciza għal rużarju hija *chapelet*, li tfigher ghirlanda ta' ward. F'idu tax-xellugija, l-angli jidher iżomm arpa, simbolu ta' tiffir u qima lejn il-Bambin. Għalkemm dan l-angli jidher iħares lejn San Duminku, il-personagġi kollha, jgħifieri San Duminku u Santa Katarina, qegħdin iħarsu lejn il-Madonna bil-Bambin. Dawn l-istess personagġi jiffurmaw kompozizzjoni triangolari biex b'hekk l-għajn ta' l-ispettatur tmur fic-centru ta' l-inkwadru, fejn insibu s-sugġett principali.

Cali għazel li jagħmel l-isfond ta' l-inkwadru tiegħu sempliċi, bi ftit li xejn dettalji. Nistgħu naraw li dan huwa magħmul minn sema pjuttost skur, bi drapp ta' lewn kannella u kolonna b'xi pjanti. Dan l-isfond hekk skur jikkontrasta mal-kuluri tal-personagġi ewlenin biex b'hekk ma jtellifx l-għajn minn fuq is-sugġett.

Il-Qagħda prezenti

Hekk kif wiehed jersaq qrib ta' dan il-kwadru, barra li ma jistax ma jammirax is-sbuhija tiegħu, ma jistax ukoll ma jhossx il-bzonn urgenti ta' restawr delikat u professjonali li jitlob dan il-kwadru. Żgur li wara mija u sbatax-il sena, dan il-kwadru jehtieg attenzjoni dwar il-hafna trabijiet u brix li ngabru matul dawn is-snin. L-unika darba li tnaddaf kien madwar erbghin sena ilu min Bonnici Cali, qarib ta' l-artist. Gara wkoll li xi ghoxrin sena ilu l-mincotti ta' l-injam li l-kwadru kien mirfud bih, għamlu moviment kawza ta' temperatura għolja li wassal biex dan waqa' minn postu u ġarrab bosta ħsarat, fosthom diversi tiċrit fuq in-naħa tal-lemin u fin-nofs t'isfel, li għadhom evidenti sal-llum. Certament wiehed jikkonkludi li dan ix-xogħol ta' Cali għandu bzonn interventi ta' konservazzjoni u restawr biex b'hekk ahna u l-ġenerazzjonijiet futuri nkunu nistgħu ngawdu dan l-inkwadru.

Referenzi:

Mario Buhagiar (1987), *The Iconography of the Maltese Islands 1400-1900 Paintings*.
Kan. Gużepi Zerafa (1989), *Grajjiet il-Parocca t'Għajnsielem*.

